



नेपाल राजपत्र

श्री ५ को सरकारद्वारा प्रकाशित

खण्ड ४५) काठमाडौं, माघ २६ गते २०५२ साल (अतिरिक्ताङ्क ४४ (ख))

भाग ३

श्री ५ को सरकार
अर्थ मन्त्रालयको सूचना

श्री ५ को सरकारले भन्सार ऐन, २०१६ को दफा ६ को उपदफा (३) र बिक्रीकर ऐन, २०२३ को दफा २१ ले दिएको अधिकार प्रयोग गरी प्रतिनिधिसभा र राष्ट्रिय सभाका माननीय सदस्यहरूलाई देहायको मालवस्तुमा देहायमा लेखिएबमोजिम भन्सार महसुल तथा बिक्रीकर आंशिक रूपमा छूट दिने निर्णय गरेकोले यो सूचना प्रकाशित गरिएको छ ।

१. हल्का सवारी साधन थान एक सम्बन्धमा—

(क) पहिलो दश लाख रुपैयाँसम्म भन्सार महसुल तथा बिक्रीकर लाग्नेमा नब्बे प्रतिशत छूट ।

(ख) त्यसपछिको दश लाख रुपैयाँसम्म भन्सार महसुल र बिक्रीकर लाग्नेमा असी प्रतिशत छूट ।

(ग) रु. बीस लाख भन्दा बढी भन्सार महसुल र बिक्रीकर लाग्नेमा भन्सार महसुल पचास प्रतिशत छूट र बिक्रीकर पूरै असुल गर्ने ।

२. कम्प्युटर सेट एक र टाइपराइटर थान एकको हकमा लाग्ने महसुल र बिक्रीकरमा पचास प्रतिशत छूट ।

आधिकारिकता मुद्रण विभागबाट प्रमाणित गरिएको छ। ६२७ लागु हुनेछ।

३. उपरोक्त मालवस्तु आयात गर्न चाहिने आयात अनुमति तथा परिवर्त्य विदेशी मुद्रा सटही सुविधा श्री ५ को सरकारले उपलब्ध गराउने ।
४. उपरोक्त मालवस्तु भारतबाट आयात गर्ने भए परिवर्त्य विदेशी मुद्रा सटही सुविधा उपलब्ध गराइने छैन ।
५. उपरोक्त बमोजिमको सुविधा एक पटक लिइसकेपछि दश वर्ष अवधि पूरा नभै पुनः त्यस्तो सुविधा दिइने छैन ।

आज्ञाले,

रामविनोद भट्टराई

श्री ५ को सरकारको का.मु. सचिव

(२)

मुद्रण विभाग, सिंहदरबार, काठमाडौंमा मुद्रित ।

आधिकारिकता मुद्रण विभागबाट प्रमाणित गरिएपछि मात्र लागु हुनेछ।